

„Во САД ја цениме улогата на проверка и балансирање што ја имаат медиумите со истражувањата, известувањата и поставувањето прашања поврзани со управувањето на државата. Навистина, **силните медиуми се наоѓаат во срцето на нашата демократија**“, рече **Микаела Швајцер- Блум, вршител на должност амбасадор на САД**, за време на денешното одбележување на завршувањето на проектот на УСАИД „Топ тема на ваша страна“



Пред присутните се обрати и главниот уредник на Телма Телевизија, **Атанас Кировски**, кој говореше за стремежот **програмата да понуди нов квалитет и друга димензија во медиумскиот простор**. Како најпрепознатливи сегменти од програмата ги посочи

### **истражуваната на јавното мнение**

со кои се демонстрираа трендовите кај електоратот, а потоа и **двонасочната комуникација со публиката, таунхол дебатите и жешкото столче**

. Тој ја истакна

**синергијата со граѓанскиот сектор како важна predisпозиција за дебата базирана на факти.**

Покрај тоа, на настанот беа **доделени и наградите од четвртиот, последен конкурс за граѓански новинари, кој се однесуваше на темите култура, туризам, спорт и инфраструктура.**

На последниот конкурс пристигнаа 57 пријави, а вкупно досега конкурирале 151 пријави.



**Во категоријата фотографија или видео**, првата награда ја доби **Влатко Делов** за делото „Време во кое базените немаат иднина“, второто место припадна на групата

граѓански новинари-

**Гоце Ангелески, Гоце Трајкоски и Јосиф Трајкоски**

за делото „Моменталните услови за младите да го искористат својот спортски потенцијал и изгубената спортска традиција“, а третата награда ја доби

**Љупчо Илиевски**

за делото „Алтернативен туризам“. Во оваа категорија пофалници добија

**Арбнора Мехмети**

за фотографија на тема туризам и

**Константин Карев**

за репортажа на тема инфраструктура.

Во категоријата за истражувачки стории првата награда и припадна на **Јелена Панчевска**

за

сторијата „Што знае женско за спорт?“, втората награда ја доби

**Весна Кираџиева**

за „Атлетска Федерација на Македонија со диктаторско раководство“ и третата награда ја доби

**Симона Џуковска**

за делото „(Не)организација на тетовските гробишта“. Пофалници добија

**Елена Ѓорѓиевска**

за „Новите спортски трендови – опасни за спортистите“ и

**Јасмина Осифесо**

за „Туристички водичи – да се преброиме!“.

